

गजानन महाराज आरती

जय जय सत्चितस्वरूपा स्वामी गणराया ।

अवतरलासी भूवर जड़ मूढ ताराया ।

जयदेव जयदेव ॥धृ॥

निर्गुण ब्रह्म सनातन अव्यय अविनाशी ।

स्थिरचर व्यापुन उरले जे या जगतासी ।

तैं तू तत्त्व खरोखर निःसंशय अससी ।

लीलामात्रे धरिले मानवदेहासी ॥१॥

होऊ न देशी त्याची जाणिव तू कवणा ।

करुनि 'गणि गण गणात बोते' या भजना ।

धाता हरिहर गुरुवर तूची सुखसदना ।

जिकडे पाहावे तिकडे तू दिससी नयना ॥२॥

लीला अनंत केल्या बंकटसदनास ।

पेटविले त्या अग्नीवाचुनि चिलमेस ।

क्षणात आणिले जीवन निर्जल वापीस ।

केला ब्रह्मगिरीच्या गर्वाचा नाश ॥३॥

व्याधी वारून केले कैकां संपन्न ।

करविले भक्तालागी विट्ठलदर्शन ।

भवसिंधु हा तरण्या नौका तव चरण ।

स्वामी दासगणूचे मान्य करा कवन ॥४॥